

منٹگمری واث کی کتاب محمد ایث مکہ پر ایک نظر

سید صباح الدین عبدالرحمن

ڈبلیو منٹگمری واث نے محمد ایث مکہ، محمد ایث مدینہ، محمد دی اسٹیسمین وغیرہ لکھ کر بڑی شہرت حاصل کرلی ہے۔ ان کے مضامین ایسے جرائد میں نکلتے ہیں جو مسلمانوں کی راسخ العقیدگی کے حامل ہیں۔ اثنین انسٹی ٹیوٹ آف اسلامک استڈیز نتی دہلی میں قرآن پاک کی دوسری بین الاقوامی کانگریس دسمبر ۸۲ء میں ہوئی تھی۔ وہ بھی اس میں مدعو تھے اور ان کی بعض رائے کے حوالے بھی تقریروں میں سننے میں آئے ان کی تصنیف کی شہرت تو سنی تھی لیکن پڑھنے کا موقع نہیں ملا تھا ان کی تصنیف خاص طور پر حاصل کیں۔ ان کا مطالعہ شروع کیا تو معلوم ہوا کہ وہ ان ہی مستشرقین میں ہیں جو انتہائی زہریلی باتیں اپنے طاقت ور اور ماہرانہ انداز میں کہہ کر اپنی مطلب برآری کی کوشش کرتے ہیں۔

میرے پیش نظر اس وقت ان کی کتاب محمد ایث مکہ کا وہ ایڈیشن ہے جو ۱۹۵۲ء میں چھپا، اب اس کے کتنی ایڈیشن نکل چکے ہیں، تیرے ایڈیشن سامنے نہ رہنے کی وجہ سے یہ نہیں معلوم ہو سکا کہ پہلے ایڈیشن اور بعد کے ایڈیشن میں کیا کیا ترمیمات کی گئی ہیں۔ لیکن پہلے ایڈیشن میں سب سے پہلے اس کتاب کے مأخذوں پر نظر پڑی، اس میں زیادہ تر اہرینس، رجرڈ بل، بوہل، کیتانی، انسانکلویڈیا آف اسلام، گولڈزیہر، جیفری، نکلسن، نولدیکی،

ولہاوسن وغیرہ کرے نام ملی۔ بخاری کا ذکر ضرور ہے لیکن اس سے
مدد فرانسیسی ترجمہ سے لی گئی ہے قرآن مجید کو رجڑ بل کرے
ترجمہ سے سمجھا گیا ہے۔ ازرقی کی کتاب اخبار مکہ کا سہارا
جرمن اسکالر وشن منڈ سے لیا گیا ہے ابن ہشام کی کتاب سیرت
رسول اللہ ، ابن سعد کی طبقات، طبری کی تاریخ الرسل والملوک اور
واقدی کی کتاب المغازی کا ذکر ضرور کر دیا گیا ہے مگر یورپی
مصنفوں کی کتابوں کے حوالے اس کثرت سے ہیں، کہ عربی کی
تصانیف دبی ہوئی نظر آتی ہیں۔

یورپ اور امریکہ کے فضلاء نے تحقیق و تدقیق کا یہ معیار قائم کر
رکھا ہے کہ اس میں حوالے معاصر ماذدوں اور نہیں تو زمانہ کے لحاظ
سے قریب تر زمانہ کے ماذدوں کے حوالے دے کر اس کو مستند اور
وقع بنایا جائے .. ترجمہ کے حوالوں سے اس کا پایہ گر جاتا ہے پھر
بہت بعد کے مصنفوں کے حوالوں سے تحقیقی تحریر ساقط الاعتبار ہو
جاتی ہے۔ لیکن زیر نظر کتاب کے مصنف نے زیادہ تر انیسویں اور
بیسویں صدی کے مصنفوں کی کتابوں کے حوالے دیے ہیں اور ان ہی کا
سہارا لیا ہے۔ جن سے ان کی نیت کے کھوٹ کو مدد پہنچ سکتی ہے
اور پھر عربی کی اصل کتابوں کے حوالے کے بجائے ان کے ترجمے سے
استفادہ کیا گیا ہے، اس لحاظ سے اس کتاب کی وقت بڑی حد تک
گر جاتی ہے۔

ابن اسحاق ، ابن ہشام، کتاب المغازی از واقدی اور طبقات ابن
سعد اور تاریخ طبری کے حوالے مصنف نے ضرور دیے ہیں ، مگر اسی
حد تک جتنے ان کے لیے مفید نہیں۔ ان کتابوں کا جو ناقدانہ تجزیہ کیا
گیا ہے اس سے مصنف بظاہر بی خبر معلوم ہوتے ہیں۔ ابن اسحاق نے
فن مغازی میں شہرت حاصل کی ، وہ امام فن مغازی سمجھئے جاتے
ہیں مغازی میں زیادہ تر لڑائیوں اور معرکہ آرائیوں کا ذکر ہوتا ہے اس

لیے ہے فن سیرت نگاری سے مختلف ہے۔ ابن اسحاق پر یہ اعتراض ہے کہ انہوں نے بعض واقعات یہودیوں سے سن کر لکھئے ہیں، اس لیے ان پر پورا اعتماد نہیں کیا جا سکتا ہے۔ یہی وجہ ہے کہ ایک گروہ ان کو نہ سمجھتا ہے تو اسی درجہ کا دوسرا گروہ ان کو یہ اعتبار قرار دیتا ہے۔ محمد بن اسحاق ہی کی کتاب کو زیادہ منقح اور اضافہ کر کر ابن هشام نے اپنی سیرت مرتب کی لیکن ان پر یہ اعتراض ہے کہ انہوں نے اس کتاب کو زیادہ تر بکانی کرے واسطہ سے روایت کیا ہے۔ بکانی اگرچہ رتبہ کرے شخص سمجھئے جاتے ہیں لیکن امام بخاری کر استاد ابن مدینی اور نسائی کہتے ہیں کہ وہ ضعیف ہیں ابو حاتم بھی کہتے ہیں کہ وہ استناد کرے قابل نہیں۔

واقدی کی روایتیں تو موجودہ دور کے سنجیدہ علمی حلقوں میں بالکل قابل قبول نہیں سمجھی جاتی ہیں، کیونکہ اس کی لغو بیانی مسلمہ عام ہو چکی ہے، محدثین کہتے ہیں کہ وہ اپنے جی سے روایتیں گھڑتا ہے، اس لئے وہ اس کو کذاب کہتے ہیں۔ استاذی المحترم مولانا سید سلیمان ندوی تحریر فرماتے ہیں:

”دنیا جانتی ہے کہ واقدی کی حیثیت ایک داستان گو کی ہے، جس کا شمار معتبر مؤرخین میں نہیں ہو سکتا۔ تاریخ و سیرت میں اس کا حوالہ دینا ایسا ہی ہے، جیسے آپ ملکہ الزبته کی سوانح عمری میں رینالڈس کا حوالہ دین..... امام شافعی نے اگرچہ اس سے روایت کی ہے مگر یہ صاف تصریح ہے کہ امام موصوف اس کی تصنیفات کو جھوٹ کا انبار کہا کرتے تھے (مقالات سلیمان جلد ۲ صفحہ ۱۱۸)۔“

پھر واقدی کس طرح معتبر ہو سکتا ہے؟

طبقات ابن سعد کا بڑا حصہ واقدی سے ماخوذ ہے، جو روایتیں واقدی سے لی گئی ہیں، وہ اس لیے صحیح نہیں سمجھی جا سکتی ہیں کہ یہ ابن سعد میں درج ہیں۔

طبری کی تاریخ مستند ضرور ہے لیکن وہ بہت سی روایتیں ایسے راویوں کریں ذریعہ بیان کرتا ہے، جن میں بہت سے ضعیف الروایہ اور غیر مستند ہیں۔ اس لیے سیرت پر جو کچھ لکھا ہے اس میں اکثر جگہ مستند احادیث کی کتابوں سے کام نہیں لیا ہے۔

آج سے تقریباً ستر برس پہلے علامہ شبی نے سیرت کے ماذنوں پر بڑی سیر حاصل بحث کی ہے، جو اب تک چراغ راہ اور نشان منزل کی خیبت رکھتے ہیں، ان کا خیال ہے کہ مغازی واقدی، سیرت ابن هشام، سیرت محمد ابن اسحاق اور تاریخ طبری وغیرہ سیرت و تاریخ کی کتابیں ضرور ہیں، لیکن سیرت کی تصنیفات میں ایک بھی نہیں جو استناد کر لحاظ سے بلند رتبہ ہو (سیرۃ النبی جلد اول صفحہ ۹۷) وہ یہ بھی رکھتے ہیں کہ روز مرہ اور عام واقعات میں ابن سعد، ابن هشام اور طبری کی عام روایتیں کافی خیال کیجاتی ہیں۔ لیکن جو واقعات کچھ بھی اہمیت رکھتے ہیں۔ ان کے متعلق تنقید اور تحقیق سے کام لینے اور کدو کاوش کرنے کی خاص ضرورت ہے (ص ۱۰۱) مولانا شبی نے رسول اللہ صلی اللہ علیہ وسلم کی سیرت کی ترتیب کر کچھ اصول بتائے ہیں جس کی وضاحت مختصر طریقہ پر اس طرح کی جا سکتی ہے کہ سب سے پہلے یہ کہ سیرت کے واقعات کے متعلق جو کچھ قرآن مجید میں مذکور ہے ان کو سب پر مقدم رکھا جائے، کیونکہ بہت سے واقعات کے متعلق خود قرآن مجید میں ایسی تصریحات یا اشارے موجود ہیں جن سے اختلافی مباحث کا فیصلہ ہو جاتا ہے۔ قرآن مجید کے بعد حدیث کا درجہ ہے، احادیث صحیحہ کے سامنے عام سیرت کی کتابوں کی روایتیں نظر انداز کر دی جا سکتی ہیں جو واقعات بخاری و مسلم وغیرہ میں مذکور ہیں، ان کے مقابلہ میں سیرت یا تاریخ کی روایت کی کوئی ضرورت نہیں۔ اگر عام استقراء اور تفحص سے کام لیا جائز تو تمام اہم واقعات میں

خود صحاح سته کی روایتیں مل جاتی ہیں ، بصورت اختلاف روایات احادیث کر رواۃ ارباب فقه و هوش کی روایات کو دوسروی پر ترجیح دینی چاہیئے ، سیرت کی کتابوں میں جو واقعات ہوں ان میں سلسلہ علمت و معلول کی تلاش نہایت ضروری ہے ، اور جو روایت عام وجودہ عقلی ، مشاهدة عام ، اصول مسلمہ اور قرائیں حال کر خلاف ہوگی ۔ لائق حجت نہ ہوگی ، اہم موضوع پر مختلف روایات کی تطبیق و جمع سر اس کی تسلی کر لینی چاہیئے کہ داوی سر ادائع مطلب میں تو غلطی نہیں ہونی ہے وغیرہ وغیرہ ۔

مولانا شبیٰ نے اپنے زمانہ میں لکھا تھا کیا یورپ کر سیرت نگاران پیغمبر اسلام میں سر کسی نے بھی اس جانکاہی اور نکتہ سنجی کر ساتھ۔ آنحضرت صلی اللہ علیہ وسلم کی لائف کر لیجے قلم اٹھایا ہے؟ انہوں نے اس وقت یہ سوال اٹھایا تھا، کہ کیا ایک غیر مسلم ان قواعد اور اصول کی مراعات کر ساتھ قلم انہا بھی سکتا ہے۔ ڈبلیو منٹگمری واث سر بھی یہ سوال کیا جا سکتا ہے۔ مگر وہ کیوں اس جانکاہی اور نکتہ سنجی کی زحمت گوارا کرتے ۔

وہ قرآن کر مأخذ کو یہ لکھ کر ہلکا کر دیتے ہیں ... کہ اس میں تو عقائد وغیرہ کی تفصیل ہے ، اس زمانہ کر اقتضادی ، معاشرتی اور سیاسی حالات نہیں ہیں اور یہ دعوی بھی کیا ہے کہ ان حالات کرے بغیر عقائد کو توازن کر ساتھ۔ سمجھا نہیں جا سکتا ہے ، خوب ، زبور ، توریت اور انجیل میں کیا اس زمانہ کر اس قسم کرے سارے حالات مل جاتے ہیں - تب ہی ان کرے عقائد سمجھے میں آتے ہیں ۔

یورپ کے مصنفوں نے معلوم نہیں رسول اللہ پر کتنی کتابیں لکھی ہیں ، فارسیر ، ارونگ ، اسپرنگر ، میسور ، مارگولیتھ ، اور خدا جائز اور کترے ان گنت اهل قلم ہیں - جنہوں نے آپ کی کی سیرت پر بہت کچھ لکھا ہے ، ایسا معلوم ہوتا ہے کہ آپ کی

سیرت پر کچھ لکھنا ان کرے لیجے فخر کی بات ہے اور ہونی بھی چاہئیں۔ لیکن اس فخر کرے ساتھ وہ اپنی طبیعت کے تقاضے کے مطابق نیش عقرب سے بھی باز نہیں آتی، منتگمری واث بھی یہ فخر حاصل کرنا چاہترے تھے، اس لیجے قلم اٹھایا اور مختلف جلدیں لکھ ڈالیں، ان کا خیال ہے کہ محمدؐ کی ایک تازہ سوانح عمری اس لیجے لکھنے کی ضرورت تھی کہ اسلام کے طلبہ آپؐ کی سیرت کا مطالعہ تاریخی نقطہ نظر سے کرنے کے خواہاں ہیں۔ اس لیجے انہوں نے مورخ بن کر اس کتاب میں اس زمانہ کے اقتصادی، معاشرتی اور سیاسی پس منظر کو پیش کیا ہے۔ ان کا یہ بھی خیال ہے کہ اس میں ایسے سوالات کے بھی جوابات ملیں گے جو پہلے نہیں اٹھائے گئے۔ مگر اس کا فیصلہ ان کے ناظرین ہی کر سکتے ہیں کہ انہوں نے جو کچھ لکھا ہے کیا ان کے پیشوں یورپیں مصنفین نہیں لکھے چکرے ہیں ارونگ، میور اور مارگولیتھ وغیرہ کے ابتدائی ابواب میں وہ سب کچھ ملے گا جو مصنف نے اپنے ابتدائی باب میں لکھا ہے، انہوں نے اپنے پیشوں مصنفوں کی تحریروں کو اپنے انداز میں مرتب کر دیا ہے۔ اسی کے ساتھ ان کے ناظرین کو یہ حق ہے کہ وہ فیصلہ کریں کہ وہ چباتے ہونے والی کو چبا رہے ہیں یا کوئی نئی بات پیش کر رہے ہیں۔ یا اسی کتاب میں کس حد تک وہ مورخ ہیں، کس حد تک عیسائیت کے خالص مبلغ اور حامی ہیں۔ صحیح تو یہ ہے کہ وہ ایک خاص مقصد کے تحت اپنی کتاب لکھنا چاہترے تھے، جس کرے لیجے وہ ایک نتیجہ پر پہلے پہنچ گئے تھے۔ اسی کے مطابق اپنی تحقیق اور محنت کا صغیری اور کبری مرتب کر لیا ان کا کیا مقصد ہے وہ آیندہ سطروں میں ظاہر ہوگا۔ کتاب کرے پہلے باب میں عرب کے اقتصادی، سیاسی، معاشرتی اخلاقی، مذہبی اور ذہنی پس منظر کا احاطہ کیا گیا ہے اقتصادی حالات پر تبصرہ کرتے ہوئے مصنف کا دعوی ہے کہ قرآن

ریگستانی فضا میں نہیں بلکہ اعلیٰ تمول کی صورت میں نازل ہوا (ص ۳) لیکن اس دعوئی کرے باوجود وہ ایک چلتا ہوا فقرہ یہ بھی لکھے جاتے ہیں کہ عرب کرے باشندے بھوک سے عاجز ہو کر فتوحات کرے لئے چل پڑے (ص ۳) یہ لکھے کر ان کی فتوحات کی عظمت کو کم کرنے کی کوشش کی مگر اقتصادی حالات کا تعزیہ کرنے کے بعد یہ نہیں بتایا کہ اس پس منظر میں اسلام کی تبلیغ و اشاعت میں مدد یا رکاوٹ پہنچی، اس کی وضاحت کرے بغیر عهد جاہلیت کرے مکہ کی سیاست کا ذکر چھیڑ دیتے ہیں جس کے تعزیہ میں ان کے دل کا گوشہ بڑا نرم ہو گیا ہے مکہ کی سیاست کے عنوان سے جو کچھ لکھا ہے اس میں قریش کی دھڑ بندی، حلف الفضول، مکہ میں مختلف افراد اور قبائل کے اثرات، اس کی خارجہ پالیسی، اس پر بازنطینی، ایرانی اور حبشه کی حکومتوں کی للچائی نظر، اس پر ابرہہ کے حملہ وغیرہ کا ذکر کرنے کے بعد رقم طراز ہیں کہ محمدؐ کی بعثت اس وقت ہونی جب مکہ میں بڑی دولت اور بین الاقوامی سیاست کی آمیزش ناگزیر طور پر تھی (ص ۱۱)

وہ ایام جاہلیت کے قریش کی عقلمندانہ اور صبر آزما سیاست دانی اور حلم کے بھی معرفت ہیں، لکھتے ہیں، کہ ان کی سیاسی عقلمندی میں حلم چمکتا نظر آتا ہے (ص ۱۱) ان کی رائے ہے کہ ان کی قبائلی کش مکش معمولی درجہ کی تھی، جو مشترکہ مفاد ہی کی خاطر تھی، (ص ۸) وہ یہ بھی ظاهر کرنا چاہتے ہیں، کہ مکہ میں جمہوریت تھی، اس کا موازنہ ایتھر کی جمہوریت سے کرتے ہوئے لکھتے ہیں، کہ ایتھر میں اخلاقی اصولوں اور ایمانداری پر زیادہ زور دیا جاتا ہے لیکن مکہ کے لوگ اس کے لئے فکر مند رہتے ہیں کہ عملی مہارت سے ایک اچھا رہ نما کیسے ابھر سکتا ہے (ص ۱۰)

مکہ کی خارجی پالیسی پر بھی بحث ہے جس کو پڑھنے کے بعد یہ ظاہر ہوتا ہے کہ یہ کوئی بچھڑا ہوا نہیں بلکہ ایک ترقی پذیر علاقہ تھا، وہ لکھتے ہیں کہ بازنطینی اور ایرانی امپائر جیسی دو بڑی قوتون کے ساتھ حبشه جیسی چھوٹی قوت کو بھی مکہ سے برابر دلچسپی رہتی، یہ دلچسپی اس کی تجارتی سرگرمیوں کی وجہ سے رہی، بازنطینی حکومت سے مکہ کے تعلقات دوستانہ رہے حبشه بازنطینی حکومت کا دوست تھا، اس لیے ان دونوں قوتون سے جب کوئی خطرہ نہ ہوتا، تو مکہ کا تجارتی کاروان دور تک جاتا، مگر جب حبشه سے تعلقات اچھے نہیں رہے تو ابرہم نے مکہ پر حملہ کر دیا، اس کے وجہ پر بھی رہے کہ ابرہم کی نظر میں مکہ کی بڑتی ہوئی نفع بخشن تجارت کھشکی، پھر اسکو جو تقدس حاصل تھا، اس کی اہمیت بھی اس کو پسند نہیں آئی، شاید اس کے حرم کی دولت پر بھی اسکی للچائی نظر پڑی، پھر اس تجزیہ سے بھی محظوظ کیا جے کہ مکہ اس زمانہ کی بڑی قوتون کی کشاکش میں غیرجانب داری ہی کو اپنے لیے ضروری سمجھتا، اور جب بازنطینی اور ایرانی طاقتیں برسریکار ہوتیں، تو مکہ کی اس غیر جانب داری کی اہمیت بڑھ جاتی یہ سب کچھ لکھنے کے بعد وہ رقم طراز ہیں کہ مفید معلومات کر نہ رہنے کی وجہ سے یہ تمام باتیں قیاسات ہی سے لکھی جا رہی ہیں، جن میں اگر بہت سی تفصیلات صحیح نہیں بھی ہوں گی، تو اس کی عام مرقع آرائی (Soind) ہی نظر آتی ہے (ص ۱۶) ایسے طرز استدلال اور انداز تحقیق کا کیا جواب ہو سکتا ہے مولانا شبیٰ نے اچ سے بہت پہلے ایسے بورپیں سیرت نگاروں کے متعلق لکھا کہ وہ نہایت دور دراز قیاسات اور احتمالات سے سلسلہ معلومات پیدا کرتے ہیں، جن میں بہت کچھ ان کی خود غرضی اور خاص مطعم نظر کو دخل ہوتا ہے وہ اپنے مقصد کو ایک محور بنالیتے ہیں اور تمام واقعات اسی کے گرد گردش کرتے ہیں، (سیرۃ النبی جلد اول ص ۵۸)

مصنف کی تحریر کی بڑی خوبی یہ ہے کہ اگر کوئی ناقد ان پر یہ اعتراض کرے، کہ انکی کتاب میں عرب کرے ایام جاہلیت کرے تاریک اور داغدار پہلوؤں کا ذکر نہیں تو وہ ان کی نشاندہی آسانی سے کر دیں گے، لیکن ان کرے قلم کی چابکدستی اسی میں نظر آتی ہے کہ یہ تاریک اور داغدار پہلو اس دور کرے روشن پہلوؤں کی تفصیلات میں دب کر رہ گئے ہیں، اب تک مسلمانوں کے سامنے ایام جاہلیت کی بڑی بھیانک تصویر تھی، جس کو مصنف اپنے خاص مقصد کرے تحت رد کرنا چاہتے ہیں، وہ اس دور کی تجارتی سرگرمیوں اور دوسری خوبیوں کی موقع آرائی اس لیے کرتے ہیں، کہ یہ ظاہر ہو کہ رسول اللہ کی بعثت کرے بعد مسلمانوں سے ان کا تصادم ان کی اپنی قدروں کو برقرار رکھنے کی خاطر تھا، غزوات مذہبی لڑائیاں نہ تھیں بلکہ تجارتی برتری کی خاطر لڑی گئیں، وہ مکہ کرے لوگوں کی معاشرتی اور اخلاقی خوبیوں کے بیان کرنے میں فراغ دلی سے کام لیتے ہیں، مسلمان مورخین تو یہ بتاتے ہیں، کہ احادیث صحیحہ سے ثابت ہوتا ہے کہ آنحضرت صلی اللہ علیہ وسلم کے زمانے تک عیش و نعمت کے سامان بہت کم تھے، اس زمانے میں گھروں میں جائز ضرورت نہ تھے، چھلنیاں نہ تھیں، بھوسرے کو پھونک کر اڑاتے تھے، جو رہ جاتا تھا، وہی آٹا ہوتا تھا، بخاری کی حدیث سے ثابت ہوتا ہے کہ راتوں کو گھروں میں چراغ نہیں جلتے تھے، تاریخ اور ادب میں یہ تصریح موجود ہے کہ عرب کھنکھجورا، گوہ اور گرگٹ اور جانوروں کے چمڑے کھاتے تھے، بتوں پر آدمیوں کی قربانی چڑھاتی جاتی تھی، باپ کی منکوحہ بیٹی کو وراثت میں ملتی تھی، حقیقی بھنوں سے ایک ساتھ شادی جائز تھی، ازدواج کی کوئی حد نہیں تھی، قمار بازی شراب خواری اور زناکاری کا رواج عام تھا، لڑائیوں میں لوگوں کو زندہ جلا دینا، مستورات کا پیٹ چاک کر ڈالنا، معصوم بچوں کو تہ تیغ

کرنا عموماً جائز تھا، (سیرت النبی جلد اول ص ۱۱۸ - ۱۲۸) مولانا شبیلی نے مستند حوالوں سے لکھا ہے کہ قریش میں سخت بداخلالقیار پھیلی ہوئی تھیں، بڑے بڑے اربابِ اقتدار نہایت ذلیل بداخلالقیار کے مرتكب تھے، ابو لهب جو خاندانِ هاشم میں سب سے زیادہ ممتاز تھا، اس نے حرم محترم کے خزانہ سے غزالِ زرین چرا کر بیچ ڈالا تھا، اخنس بن شریق جو بنو زہرہ کا حلیف اور روسائر عرب میں شمار کیا جاتا تھا، نمام اور کذاب تھا، نضر بن حارت کو جہوٹ بولنے کی سخت عادت تھی، اسی طرح اکثر اربابِ جاہ مختلف قسم کے اعمالِ شنیعہ میں گرفتار تھے، (سیرۃ النبی جلد اول ۲۱)
معارف مطبوعہ مصر (۵۵)

مسلمانوں کا یہ اعتقاد ہے کہ اسی ظلمت، تیرگی اور تاریکی کو دور کرنے کے لیے ایک آفتاہِ عالم تاب کی ضرورت تھی، جو رسول اللہ صلی اللہ علیہ وسلم کی بعثت سے پوری ہوئی، لیکن ہمارے فاضل مصنف موجودہ دور کی سیاسی، اقتصادی اور عمرانی اصطلاحات کا سہارا لے کر یہ ظاهر کرنا چاہتے ہیں کہ مسلمان مورخین جو کچھ۔ بیان کرتے ہیں، وہ سراسر غلط ہے، عربوں میں قبائلی یک جہتی کے ساتھ انفرادیت تھی، جب مختلف قبائل مل جاتے تو ان کا اعلیٰ ترین یونٹ بن جاتا (ص ۱۷) ان میں اتحاد، ایک مشترکہ زبان، شعری روایت اور مادی مفاد کی بنا پر تھا، ان کی بدھیانیہ اقتصادیت تجارتی اور سرمایہ دارانہ اقتصادیت کی طرف منتقل ہو رہی تھی۔ (ص ۱۸) وہ لڑائی میں بھادر، مصیبت میں صابر، انتقام لینے میں مشتعل مزاج، کمزوروں کے حامی، اور طاقت ورود کے خلاف سرکش ہوتے (ص ۲۰) ان میں فیاضی، میزبانی، وفاداری، اطاعت شعاری جیسی اہم خوبیاں تھیں، ان کو اپنی آن، اور عزت زیادہ محبوب تھی جس کے لئے وہ قانون اور کسی بات کے صحیح و غلط کی پروا نہیں

کرتے تھے (ص ۲۱ - ۲۰) یہ عرب (Aristocracy) اور (Egalitarianism) کے مجموعہ تھے، ان میں مساوات تھی، لیکن جو بہتر سے بہتر ثابت ہوتا، وہی ان کا قائد بن جاتا، (ص ۲۲) اسی طرح عربوں کی اور خوبیوں کا اعلیٰ اخلاق، ان کی انسانی رشتہ داری کی روایت اور انسانی خوبیوں کا اعلیٰ معیار اس لیے دکھایا گیا ہے کہ اسلام کی عظمت کو عربوں کی ان خوبیوں سے بڑی مدد ملی، اور جب یہودیوں اور عیسائیوں کی وحدانیت کا تصور اس میں شامل کر دیا گیا تو اس میں اور بڑائی پیدا ہو گئی (ص ۲۳) یہ بزور بیان اس لیے صرف کیا گیا ہے کہ اسلام کی عظمت و جلالت میں گویا ربانی پیامات والہامات کی تعلیمات کو کوئی دخل نہیں رہا، لیکن یہی عرب جب اسلام قبول کر لیتے ہیں، تو ان کے لیے مصنف جیسے مستشرقین کے دلوں کا نرم گوشہ ختم ہو جاتا ہے ان عربوں میں زیادہ تر برائیاں نظر آتی ہیں،

مصنف نے عرب کے قدیم مذاہب کا مطالعہ نولدیکی ولہاوسن لیمنس وغیرہ کی تحریریوں کے ذریعہ سے کیا ہے گو وہ یہ بھی لکھتے ہیں کہ ایسی معلومات جستہ جستہ ہیں، اس لیے قیاسات سے زیادہ کام لینے کا امکان ہے (ص ۲۳) وہ یہ بھی تحریر کرتے ہیں کہ اس زمانہ میں دیوتاؤں اور دیویوں کی بڑی تعداد تھی (ص ۲۳) اور محمد کے زمانہ کے ایامِ جاہلیت میں مذهب کا اثر زیادہ نہ تھا، (ص ۲۳) وہ پتھروں اور درختوں کی پوجا کرتے تھے، (ص ۲۳) مگر اپنی تحریر کا رخ بدل کر یہ بھی کہہ جاتے ہیں کہ وہ ان چیزوں کو یزدانی نہیں سمجھتے، بلکہ یزادان کا مسکن تصور کرتے، ان کی پرستش غالباً بیرونی اثرات کی وجہ سے تھی، وہ ان کی یزدانیت کے قائل نہ تھے، بدھیوں (Nomads) کو تو ان پر اعتقاد بھی نہ تھا، وہ ان کو محض کاشتکاروں کا دیوتا سمجھتے، (ص ۲۳) وہ یہ بھی لکھتے ہیں

کہ یہ عرب مکہ کر ارد گرد کر مقدس مقامات کی زیارت کو بھی جائز، حرم یعنی مکہ کر مقدس حلقہ کا احترام بھی کرتے، اسی کر ساتھ وہ یہ بھی لکھ جائز ہیں کہ جنگ احمد میں ابوسفیان اپنے ساتھ لات اور منات بھی لے گئے تھے، مگر وہ یہ بھی لکھ جائز ہیں، کہ اس کا تعلق مذہب کے بجائے تو ہم پرستی سے تھا، وہ لات و منات کا تو سرسرا طور پر ذکر کر گئے ہیں لیکن اس زمانہ میں جو اور دوسرے بتون کی پرستش ہو رہی تھی، اس کو بالکل نظر انداز کر گئے ہیں صحیح بخاری (باب مکہ) میں ہے کہ خاص خانہ کعبہ اور اس کے اطراف میں تین سو بت تھے، ان میں سے اہم بتون مثلاً لات، عزی، منات، یغوث، یعوق، نسر، ود، صواع اور بعل کا ذکر تو قرآن پاک میں ہے اس زمانہ کی بت پرستی کی تفصیل لکھنے کے بجائے مصنف اس پر زور دیتے ہیں کہ ان کا اصل مذہب قبائلی طرز کی انسان دوستی Humanitarianism تھا، یعنی افراد تو فنا ہوتے رہیں گے، لیکن ان کا قبیلہ باقی رہے گا، اور اس کو رہنا چاہر اور اس کی بقا کر لیے اس میں شریفانہ اوصاف باقی رہنا چاہیے، جو شریف النسل خون ہی سے ممکن ہے۔ (ص ۲۵)

فاضل مؤلف نے یہ ظاہر کرنے کی کوشش کی ہے کہ ایام جاہلیت کے عرب خدا کے قائل ربہ طرز استدلال ہے کہ قرآن کی شروع کی آیتیں ان کو مخاطب کرتی ہیں، جو خدا پر یقین رکھتے تھے، یہ لکھنے کو تو لکھے گئے، لیکن اسی کے بعد یہ بھی کہتے ہیں، ان کا یہ یقین بہت کچھ مبہم اور گنجلک ہے (ص ۲۶) پھر معلوم نہیں کس حوالہ سے یہ لکھے گئے ہیں کہ قرآن میں سقر، القارعہ اور الحطمہ وغیرہ جیسے الفاظ بظاہر اس زمانے میں سمجھئے نہیں گئے، لفظ بظاہر بتا رہا ہے کہ وہ جو کچھ لکھے رہے ہیں اس پر خود ان کو یقین نہیں پھر لکھتے ہیں کہ سورہ قریش سے یہ گمان (Suggesi) ہوتا

ہے کہ مکہ کر روشن خیال لوگ خدا ہی کی پرستش کر رہے تھے، پھر یکایک یہ کہہ جاتے ہیں کہ خدا کر لیے عربی لفظ اللہ ال اللہ کا مخفف ہے جس کر لیے یونانی لفظ (Hootheos) کی طرح دیوتا (god) کر ہیں لیکن عام طور سے اس سے خدا ہی کا مفہوم لیا جاتا ہے۔ یہ ممکن ہے کہ محمد سے پہلے مکہ کر غیر اہل کتاب (Pagan) اللہ سے مراد کعبہ کر مخصوص دیوتا ہی کو لیتے۔ اسی طرح جس طرح طائف کا دیوتا ال لات کھلاتا۔ مصنف اپنے احتمالات کو جاری رکھتے ہوئے رقم طراز ہیں کہ اگر اللہ خدا کر لیے استعمال ہوا جیسا کہ یہودیوں اور عیسائیوں کا بیان ہے تو پھر اس کر گنجلک ہوئے کر موقع عظیم ہو جاتے ہیں۔ اس لیے اغلب یہ ہے کہ مکہ کر کچھ لوگ تو خدا کو تسلیم کرتے لیکن ان کا یہ خیال بھی رہا کہ خدا پر یقین رکھتے کر ساتھ ان کی بت پرستی میں ایسا تضاد نہیں جس کی بنیاد پر وہ اس کو رد کر دیں ان سطروں سے ظاہر ہے کہ مکہ کر عربوں میں توحید کا تخیل گنجلک سا تھا لیکن ہمارے مصنف کا قلم جب آگئے بڑھتا ہے تو لکھ جاتے ہیں کہ وحدانیت کا تخیل عیسائیوں اور یہودیوں کے اثرات کی وجہ سے رہا ہوگا۔ ان سے تال میل کس کس طرح رہا۔ اس کی کچھ تفصیل بتانے کے بعد یہ بھی تحریر کرتے ہیں۔ کہ مکہ میں عیسائی تھے ان میں تاجر اور غلام بھی تھے لیکن ان کے اثرات اہم نہ تھے (ص ۲۷) پھر وہ یہ بھی کہہ جاتے ہیں کہ یہودیوں اور عیسائیوں کے اثرات میں بہت سے عجیب و غریب خیالات بھی تھے۔ جن میں وہ غیر معمولی تخیلات بھی تھے جو جعلی عیسوی عقائد (Gospel) سے حاصل کر کر عرب میں رائج کر دیئے گئے تھے، قرآن میں تبلیغ یعنی باپ بیٹے اور کتواری مریم کے تصور پر تنقید، یقیناً ان عیسائی عربوں پر تنقید ہے جو یہ خیال رکھتے تھے پھر مصنف اپنے احتمال سے کام لیتے ہوئے یہ بھی لکھتے ہیں کہ

جهانتک یہودیوں کے اثرات کا تعلق ہے یہ ان کو مقدس صحیفہ کر ذریعہ سے نہیں ہوئے بلکہ مختلف قسم کے ثانوی ذریعہ سے پہنچر مصنف کا یہ بھی احتمال کہ وحدانیت کے سلسلہ میں یہودیت اور عیسائیت کے اثرات کے علاوہ اور ذرائع سے بھی یہ اثر ہوا گو یہ بہت قلیل رہا ہو گا وہاں ایسے جھوٹی فرقے بھی رہے ہوں گے جن پر وحدانیت کے معاملہ میں یونانی فلسفہ کا اثر رہا ہو گا ۔ ایسے فرقے صابین کے تھے ۔ اس زمانے میں لفظ حنیف کا کچھ استعمال ہوا تو اس کی بھی ایسی ہی ممکن تعبیر ہے لیکن ان تمام احتمالات کا اشہب دوڑانے کے بعد مصنف یکایک یہ لکھ جاتے ہیں ۔

”میں سادہ طریقہ پر یہ کہوں گا کہ وحدانیت کے سلسلہ میں کسی باضابطہ تحریک کی کوئی اچھی شہادت نہیں ملتی اور اگر کوئی ایسی تحریک تھی تو اس کے پیچھے سیاسی مقاصد تھے ۔ مثلاً عثمان بن الحویرث نے عیسائیت اس لیے قبول کی کہ وہ بازنطینیوں کی مدد سے مکہ کا تنہا فرمان روا ہو جائے“ (ص ۲۸) یہ لکھ کر مصنف یہ کہہ جاتے ہیں کہ حنفیوں کے اس روایتی بیان میں سچائی ہے کہ وہ ایک نئے مذہب کی تلاش میں تھے ، عرب اور خصوصاً مکہ میں چھٹی صدی عیسوی کے آخر میں جو مذہبی ماحول تھا ، اس میں بہت سر ایسے سنجدیہ لوگ رہے ہوں گے ، جو ایک خلا محسوس کر رہے تھے اور اپنی گھری ضروریات کو پورا کر کر اپنے کو مطمئن کرنے کے خواہش مند تھے ، اسی کے ساتھ اپنے احتمال سے کام لیتے ہوئے لکھتے ہیں کہ آخر میں بھی کہا جا سکتا ہے کہ عربوں نے یہودی و عیسائی خیالات کو کچھ ترمیم کے ساتھ قبول کیا ، اس ترمیم کی وضاحت یہ کی ہے کہ انہوں نے تقدیر یا دہر کے پرانے خیالات کو خدا سے وابستہ کر رکھا تھا ۔ عربوں میں خدا کا خیال اس حد تک جاگزیں تھا کہ وہ اپنے توهی مراسم کو بھی خدا

کے احکام ہی سر منسوب کر دیتے تھے۔ مصنف کا احتمال آگئے بڑھتا ہے اور وہ لکھتے ہیں کہ مکہ سر ابرہہ کی مراجعت کی پرانی تعبیر قرآن سر پہلے کی ہو سکتی ہے اور یہ خیال کہ عاد اور ثمود کے پیغمبر ہود اور صالح تھے، غالباً قرآن سر پہلے کا تھا اور یہودیت اور عیسائیت کے تخیل نبوت سر لیا گیا ہے، یہ احتمال ان کی اس تحریر سر بھی ظاہر ہے کہ محمد سر پہلے مسیلمہ نے پیغمبری کا جو دعویٰ کیا اس سر ظاہر ہے کہ نبوت کا خیال وہاں جڑ پکڑ چکا تھا، (ص ۳۹) معلوم نہیں مصنف نے یہ کیسے لکھ دیا کہ مسیلمہ نے رسول اللہ صلی اللہ علیہ وسلم سر پہلے اپنی نبوت کا اعلان کیا تھا یہ تو اسلام کی ہر معمولی تاریخ سر معلوم ہو سکرے گا کہ مسیلمہ نے رسول اللہ صلی اللہ علیہ وسلم کے زمانے میں نبوت کا دعویٰ کیا تھا لیکن آپ کی زندگی میں اس کی آواز نہیں سنی گئی، حضرت ابو بکرؓ کے عہد میں اس کی آواز ابھری تو اس کے خلاف فوج کشی کی گئی اور وہ وحشی بن حرب کے ہاتھوں قتل ہوا۔

اس قسم کی غلط بیانی اور احتمال کی خامہ فرسائی کر بعد مصنف آخر میں لکھتے ہیں کہ محمدؐ کی سیرت کے مطالعہ میں یہودیوں اور عیسائیوں کے اثرات کو اہمیت دینا ضروری نہیں، کیونکہ اس سلسلہ کی بہت سی تفصیلات متنازعہ فیہ ہیں لیکن اس کا احساس رکھنا ضروری ہے کہ ایسی خبریں ہوا میں محمدؐ کے پاس قرآن آئے سر پہلے تھیں اور یہ آپ کی ذات کی تیاری اور آپ کے مشن کے ماحول کا جز ہو گیا (ص ۲۹) اپنے قلم کی چابکدستی ظاہر کی ہے۔

اس کے بعد مصنف نے اپنا ابتدائی باب ختم کر دیا ہے لیکن اس میں ان کے یقینات کے بجائے قیاسات، احتمالات، ظنیات، تاویلات اور بیجا معلومات کو زیادہ دخل ہے، وہ بظاہر غالباً اندازہ کیا جانا ہے

ہو گا، رہا ہو گا، شاید اور خیال ہے۔ احتمال ہے وغیرہ جیسے الفاظ کا سہارا زیادہ لیتے ہیں وہ کیا کہنا چاہتے ہیں اس کا سمجھنا آسان نہیں۔ وہ یہ بھی کہنا چاہتے ہیں کہ رسول اللہ کی نبوت سے پہلے عرب کچھ نہ کچھ۔ وحدانیت سے متاثر تھے، ان پر یہودیت اور عیسائیت کے تخیل وحدانیت کا بھی کچھ۔ اثر پڑا لیکن جب وہ یہ کہتے ہیں محمد کی سیرت میں یہودیوں اور عیسائیت کے اثرات کو اہمیت دینا ضروری نہیں۔

قرآن مجید میں وہی سب کچھ ہے جو توراة اور انجیل میں ہے انجیل میں بھی وہی سب کچھ تھا جو توریت میں تھا۔ قرآن مجید میں ہے۔

”پھر ہم نے ان پیغمبروں کے بعد مریم کے بیٹے عیسیٰ کو بھیجا توراة میں سے جو کچھ۔ اس کے سامنے موجود تھا وہ اس کی تصدیق کرنے والا تھا۔ خود ہم نے اس کو انجیل عطا کی جس میں رہنمائی اور روشنی تھی اور وہ بھی توراة میں سے جو کچھ۔ اس وقت موجود تھا اس کی تصدیق کرنے والا تھی خدا ترس لوگوں کے لئے سراسر ہدایت اور نصیحت تھی، ہمارا حکم تھا کہ اہل انجیل اس قانون کے مطابق فیصلہ کریں جو اللہ نے اس میں نازل کیا ہے اور جو لوگ اللہ کے نازل کردہ قانون کے مطابق فیصلہ نہ کریں وہی فاسق ہیں پھر اے نبی ہم نے تمہاری طرف یہ کتاب بھیجی جو حق لی کر آئی ہے اور الكتاب میں جو اس کے آگر موجود ہے اس کی تصدیق کرنے والا اور اسکی محافظ و نگہبان ہے، (المائدہ - ۱۵ رکوع)

قرآن مجید ہی میں ہے۔

”جو کچھ۔ قرآن میں بیان کیا جا رہا ہے یہ بناؤٹی باتیں نہیں ہیں بلکہ جو کتابیں اس سے پہلے آئی ہیں ان ہی کی تصدیق ہے“

(سورہ الرعد رکوع ۱۱)

رسول اللہ کر زمانہ میں آج کل کر مستشرقین کی طرح یہ بھی اعتراض ہوا کہ قرآن مجید میں اگلے وقتون کی فرسودہ کھانیاں ہیں۔ قرآن مجید میں ہے۔

اور جب کوئی ان سرے پوچھتا ہے کہ تمہارے رب نے یہ کیا چیز نازل کی ہے تو کہتے ہیں کہ اجی یہ تو اگلے وقتون کی فرسودہ کھانیاں ہیں۔ یہ باتیں وہ اس لئے کرتے ہیں کہ قیامت کے روز اپنے بوجہ بھی پورے اٹھائیں اور ساتھ ساتھ کچھ ان لوگوں کے بوجہ سے سمیٹیں جنہیں بربنائے جھالت گمراہ کر رہے ہیں۔ دیکھو کیسی سخت ذمہ داری ہے جو یہ اپنے سر لئے رہے ہیں۔ (النحل رکوع ۳)

قرآن مجید میں یہ بھی ہے کہ

،،دوسری طرف خدا ترس لوگوں سے پوچھا جاتا ہے کہ یہ کیا چیز ہے جو تمہارے رب کی طرف سے نازل ہوتی ہے تو وہ جواب دیتے ہیں کہ بہترین چیز اتری ہے۔ اس طرح کے نیکوکاروں کے لیے اس دنیا میں بہلانی ہے اور آخرت کا گھر تو ضرور ہی ان کے حق میں بہتر ہے۔ (النحل - ۱۶ رکوع - ۳)

جب مصنف یہ بھی لکھتے ہیں کہ اس زمانہ میں وحدانیت کی کوئی باضابطہ تحریک ہونے کی کوئی اچھی شہادت نہیں تو پھر قیاسات اور تاویلات کی گھنی جہائزیوں میں قلم کا گھوڑا دوڑانا کھانا تک صحیح ہے۔

اصلی یہودیت اور اصلی عیسائیت میں توحید کا جو تصور تھا وہ ضرور اسلام میں آیا۔ اصل توریت اور اصل انجیل میں توحید کی وہی تعلیمات تھیں جو اللہ تعالیٰ نے اپنے خاتم النبین کے ذریعہ سے کلام پاک میں پیش کیں۔ اگر ان تینوں ربانی صحیفوں میں توحید سے متعلق ایک ہی بات نظر آئے تو اس میں تعجب کی کوئی بات نہیں خود اللہ تعالیٰ نے ہمارے پیغمبر صلی اللہ علیہ وسلم سے فرمایا کہ اہل

کتاب یعنی یہودیوں اور عیسائیوں سے کہہ دو کہ ایک بات مان لو جو تمہارے یہاں بھی وہی ہے اور وہ یہ ہے کہ خدا کر سوا کسی اور کو نہ پوجو۔

قل يا اهل الكتاب تعالوا الى كلمة سواء بيننا وبينكم ان لانعبد الا الله
(آل عمران - ۶۳)

کہہ اے اهل کتاب آؤ ایک ایسی بات کی طرف جو کہ ہمارے تمہارے درمیان برابر ہے۔ یہ کہ بجز الله کر ہم کسی اور کی عبادت نہ کریں۔

تفسیر نز اس کی تفسیر میں یہ لکھا ہے۔

البته کلام پاک میں توحید کی وہ تعلیم نہیں جو تحریف شدہ توریت اور انجیل میں ہے۔ مثلاً یہود کہتے ہیں کہ عزیز الله کر بیٹھے ہیں۔ مسیحیوں نے بھی دعوئی کیا کہ یسوع مسیح الله کر بیٹھے ہیں اصل انجیل میں ایسی کوئی تعلیم نہیں اور نہ اس میں یہ کہا گیا کہ الله یسوع مسیح اور مریم تینوں ایک ہیں۔ اسرئیل مت کہو ایک کہو اصل انجیل میں حضرت عیسیٰ نے کبھی یہ تعلیم نہیں دی کہ میری ماں کو معبود مانو، یہود و نصاری نے تو الله کو چھوڑ کر اخبار و رہبان کو بھی اپنا رب بنا رکھا تھا قرآن مجید نے ایسے تمام عقائد کی تردید کی۔

قرآن میں ہے :

وقالت اليهود عزيز بن الله وقالت النصارى المسيح ابن الله ط ذلك قولهم بافوا لهم يضاهنو قول الذين كفروا من قبل قاتلهم الله انى يؤفكون . أتخذوا اخبارهم ورہبانهم أرباباً من دون الله والمسیح ابن مریم وما امرؤ الا ليعبدوا آلهآ واحداً لا الله الا هو سبحانه عما يشركون - ويريدون ان يطفئوا نور الله بافوا لهم ويا بی الله الا ان يتم نوره ولو كره الكافرون - (توبہ ۳۰ تا ۳۲)

”یہودی کہتے ہیں کہ عزیز اللہ کا بیٹا ہے ، عیسائی کہتے ہیں کہ مسیح اللہ کا بیٹا ہے۔ یہ بے حقیقت باتیں ہیں جو وہ اپنی زبانوں سے نکالتے ہیں۔ ان لوگوں کی دیکھا دیکھی ، جو ان سے پہلے کفر میں مبتلا ہوئے تھے۔ خدا کی مار ان پر ، یہ کہاں سے دھوکا کھا رہے ہیں انہوں نے اپنے علماء اور درویشوں کو .. اللہ کر سوا اپنا رب بنا لیا ہے۔ اور اسی طرح مسیح ابن مریم کو بھی ، حالانکہ ان کو ایک معبد کر سوا کسی کی بندگی کرنے کا حکم نہیں دیا گیا تھا وہ جس کر سوا کوئی مستحق عبادت نہیں پاک ہے وہ ان مشرکانہ باتوں سے جو یہ لوگ کرتے ہیں۔ یہ لوگ چاہتے ہیں کہ اللہ کی روشنی کو اپنی پہونکوں سے بجھا دیں مگر اللہ اپنی روشنی کو مکمل کیے بغیر مانتر والا نہیں خواہ کافروں کو کتنا ہی ناگوار ہو۔“

یہودیوں اور عیسائیوں نے توحید کی جس اصل تعلیم کو بھلا دیا تھا ، اللہ تعالیٰ نے اپنے خاتم النبیین کے ذریعہ سے اپنے آخری صحیفہ آسمانی میں یاد دلا دیا ، اس سے یہ کہاں ظاہر ہوتا ہے کہ اس کی تعلیم میں یہودیت اور عیسائیت کا اثر ہے یا یہودیوں اور عیسائیوں سے سنی سنائی یا ان سے حاصل کی ہوئی۔ باتوں کو قرآن مجید میں جمع کر دیا گیا ہے۔ قرآن مجید نے تو ان کے بیہاں جو بگڑی ہوئی تعلیم تھی اس کو رد کر کر اس کو سنوار نے کی کوشش کی ہے۔

اللہ کے لغوی اور نحوی استقاق کی بحث تو پرانی ہے جس کو چھیڑ کر اس مفہوم کو گنجلک کر دیا گیا ہے چاہر اس پر جتنی بحث کیجاں مسلمان عام طور سے یہی سمجھتے ہیں کہ یہ عربی لفظ ہے اور عربی کے اللہ سے مشتق ہے اور یہ تسلیم کہ یہ کلدانی اور سریانی کے الہیا یا عبرانی کے الہ سے مشتق ہے۔ اور یہ تسلیم کہ قرآن سے پہلے جاہلی شعراء کے بیہاں یہ لفظ مل گا لیکن سوال یہ ہے کہ کلدانی ، سریانی عبرانی بولنے والوں اور جاہلی شاعروں کے بیہاں اور

قرآن اور اسلام میں اللہ کا تصور کیا ہے۔ اللہ کر استعمال سے یہ ظاہر ہے کہ ایام جاہلیت میں توحید تھی تو پھر مصنف کا یہ لکھنا کیا معنی رکھتا ہے کہ اس زمانے میں دیوتاؤں اور دیویوں کی بڑی تعداد تھی (ص ۲۳) پتھروں اور درختوں کی پوجا ہوتی تھی (ص ۲۳) خدا پر یقین رکھنے کے ساتھ ان کو خیال رہا کہ ان کی بت پرستی میں ایسا تضاد نہیں جس کو وہ رد کر دیں ، اسی طرح وحدانیت کے سلسلے میں کسی باضابطہ تحریک کی کوئی اچھی شہادت نہیں ملتی (ص ۲۸) وغیرہ وغیرہ ایام جاہلیت میں اللہ کا ذکر ضرور ہے۔ اور کچھ تھوڑے سے لوگ توحید کر قائل رہیں لیکن اس زمانہ کے عام لوگوں کا یہ مقصد رہا کہ اللہ کر سوا اور بھی معبد (الله) ہے اس کے کچھ شریک بھی ہیں اس میں اور جنوں میں باہم کوئی رشتہ قائم ہے اس کے بیشتر اور بیشتر بھی ہیں وغیرہ اسی لیے ایم اے میور کو بھی یہ لکھنا پڑا کہ اس زمانے میں بت پرستی اور بنو اسماعیل کے بیہودہ اعتقادات کی لہر جوش مارتی ہوئی کعبہ سے آکر ٹکراتی تھی (دیباچہ XCVII) قرآن مجید نے ایسے تمام باطل عقائد اور توهہمات کی تردید کی ، اور اللہ کے تصور میں اس کی وحدت ، وحدانیت ، مشیت ، وسعت ، قدرت ، رحمت ، محبت کی ایسی اعلیٰ تعلیم پیش کی جو موجودہ توریت اور انجیل میں بگاڑ دی گئی تھی جس کو قرآن مجید اور اسلام نے پھر سے استوار کر کر نکھار دیا ، واضح رہی کہ جس زمانے میں وحی الہی آئی اس نے خدا پرستی میں کوئی نئی اور انوکھی بات نہیں سکھائی - پرانی ہی باتوں کی تعبیر انسان کے وجود ای عقائد و تصورات اور علم کے مطابق کر دی ، اس حقیقت کو مستشرقین اپنے مخصوص طرز کے معروضی مطالعہ کے ذریعہ جس رنگ میں چاہیں پیش کریں ، مگر حقیقت اپنی جگہ پر حقیقت ہی رہی گی خود قرآن مجید میں ہے :-

ما یقال لک الا ما قد قیل لک سئل من قبلک ان ربک لذو مغفرة
و ذو عقاب الیم . (سورہ حم السجده رکوع ۳)

و اے نبی تم کو جو کچھ کہا جا رہا ہے اس میں کوئی چیز بھی
ایسی نہیں ہے جو تم سرے پہلے گزرے ہونے رسولوں کو نہ کہی
جا چکی ہو بی شک تمہارا رب بڑا درگزر کرنے والا ہے اور
اس کر ساتھ بڑی دردناک سزا دینے والا بھی ہے ۔ ۔ ۔

اسلام کی یہ صریح تعلیم ہے کہ سچے مذاہب درحقیقت ایک ہی
ہیں ، ایک ہی پیغام ہے جو آدم سرے لیکر محمد رسول اللہ صلی اللہ
علیہ وسلم تک سنایا جاتا رہا ہے ۔ میرے استاذ محترم مولانا سید
سلیمان ندوی نے اپنے ایک مضمون „رسول وحدت“ میں اس کی
تصریح اس طرح کی ہے کہ قرآن مجید نے ہمارے سامنے دو لفظ پیش
کیے ہیں ۔ دین اور شریعت جس کو منسک اور منہاج بھی کہتے ہیں ۔
دین سرے مراد مذهب کر وہ بنیادی امور ہیں جن بر تمام مذاہب حقہ
کا انفاق ہے ۔ مثلاً خدا کی ہستی ، اس کی توحید ، اس کی صفات
کاملہ ، انبیا کی بعثت ، خدا کی خالص عبادت ، حقوق انسانی ، اچھے
اخلاق اور بے اعمال کی جزا و سزا ۔ یہ وہ اصل دین ہے جس میں
تمام پیغمبروں کی تعلیم یکسان تھی ۔ اس کو لیج کر اول سرے آخر تک
تمام انبیا آئیں ، اس میں زمان و مکان کری تغیر کو کوئی دخل نہیں نہ
قوم و ملت کر اختلاف سرے اس میں کوئی اختلاف ہوا ۔ وہ هر زمانہ
اور هر مقام میں یکسان رہا اور وہاں کری پیغمبروں نے اس کی یکسان
تعلیم دی اب اگر اس میں کسی جہت سرے کوئی اختلاف ہوا تو یا تو
طریقہ تعبیر کی غلطی ہے یا باہر کی چیزیں اس میں مل گئی ہیں اور
اس کی حالت میں تغیر پیدا ہو گیا ہے دوسرا چیز یعنی شرعاً، منہاج
اور منسک وہ جزئیات احکام ہیں جو ہر قوم و مذهب کی زمانی و
مکانی خصوصیات کری سبب سرے بدلتے رہتے ہیں ۔ مثلاً عبادت الہی

کر طریقوں میں ہر مذہب میں تھوڑا اختلاف ہے۔ عبادت کی سنتیں الگ الگ ہیں، اعمال فاسد کر انسداد کی تدبیریں جدا جدا ہیں، اب قرآن کر نقطہ نظر سر مذاہب کر اختلاف کا یہ مطلب ہے کہ اصل دین جو ازلی سچائی اور ابدی صداقت ہے۔ ناقابل تبدیل اور ناقابل تغیر ہے، البتہ متفرقہ حصول مقصد کر راستے اور طریقے مختلف پیغمبروں کے زمانوں میں اگر اصلاح اور تبدیل کر قابل پائزگری تو بدلتے رہتے ہیں۔ دنیا میں انبیاء علیہم السلام کا وقتاً فوقتاً ظہور اسی ضرورت سے ہوتا رہا ہے کہ وہ اسی ازلی اور ابدی صداقت کو دنیا کے سامنے پیش کرتے رہیں اور دین کو اصل مرکز پر قائم رکھیں اور ساتھ ہی اپنی قوم و ملک اور زمانہ کے حالات کے مطابق خاص احکام اور جزئیات جو ان کے لئے مناسب ہوں ان کو بتائیں اور سکھائیں۔ انبیاء علیہم السلام کے حالات پڑھنے سے معلوم ہوتا ہے کہ ایک صاحب شریعت نبی کے بعد دوسرنے صاحب شریعت نبی اسی وقت بھیجا گیا ہے، جب پہلا صحیفہ کھو گیا ہے۔ یا ذہنی تحریکات اور دستی تصرفات سے ایسا بدل گیا ہے کہ اصلیت مشتبہ ہو گئی ہے۔ حضرت ابراہیم کے صحیفوں کے گم ہو جانے کے بعد حضرت موسیٰ پر تورات نازل ہوتی اور جب اس میں اختلافات پیدا ہوئے تو زبور وغیرہ مختلف صحیفے آتر رہے جو عہد نامہ قدیم میں موجود ہیں، پھر اس کی تکمیل کر لیے انجیل آئی اور جب اس میں انسانی اختراعات کا دخل ہو گیا تو قرآن اترا۔

باب - ۲

اس باب میں مصنف نے پہلے یہ بحث چھیڑ دی ہے کہ رسول اللہ صلعم کے آباء و اجداد کو مکہ میں اہمیت حاصل تھی کہ نہیں ان کا جو طرز استدلال عام طور سے اس کتاب میں ہے وہی اس باب میں بھی ہے ظاہر ہے کہ وہ اپنے ناظرین کے دلوں میں آپ کے اسلاف سے

متعلق کچھ نہ کچھ شکوک ضرور پیدا کر دینا چاہتے تھے ، اسی لیے
اپنے خاص سلسلہ معلومات سے پھر کام لیا ہے ۔

رسول اللہ صلی اللہ علیہ وسلم کر خاندان کر متعلق مولانا شبیلی
رقم طراز ہیں کہ آنحضرت صلی اللہ علیہ وسلم کا خاندان اگرچہ اباً
عن جدِ معزز اور ممتاز چلا آتا تھا لیکن جس شخص نے اس خاندان
کو قریش کر لقب سے ممتاز کیا ، وہ نصر بن کنانہ تھے بعض محققین
کر نزدیک قریش کا لقب سب سے پہلے فہر کو ملا اور ان ہی کی
اولاد قریشی ہے نصر کے بعد فہر اور فہر کے بعد قصی بن کلاب نے
نہایت عزت اور اقتدار حاصل کیا ۔ اس زمانہ میں حرم کر متولی
علیل خزانی تھے ، قصی نے علیل کی صاحبزادی سے جن کا نام حبی
تھا ، شادی کی تھی ، اس تعلق سے علیل نے مرتب وقت وصیت کی کہ
حرم کی خدمت قصی کے سپرد کی جائے ۔ اس طرح یہ منصب بھی
ان کو حاصل ہو گیا قصی نے ایک دار المشورہ قائم کیا جس کا نام
دار الندوہ رکھا ، قریش جب کوئی جلسہ یا جنگ کی تیاری کرتے تو
اسی عمارت میں کرتے ، قافلے باہر جاتے تو یہیں سر تیار ہو کر جاتے
اور دیگر تقریبات کے مراسم بھی یہیں ادا ہوتے قصی نے بڑے
بڑے نمایاں کام کیے جو ایک مدت تک یادگار رہے ۔ مثلاً سقاۓ اور
رفادہ جو خدام عرب کا سب سے بڑا منصب تھا ان ہی نے قائم کیا ،
تمام قریش کو جمع کر کے تقریر کی کہ سینکڑوں ہزاروں کوس سے
لوگ حرم کی زیارت کو آتی ہیں ان کی میزبانی قریش کا فرض ہے ۔
قریش نے ایک سالانہ رقم مقرر کی جس سے منی اور مکہ معظمہ میں
حجاج کو کھانا تقسیم کیا جاتا تھا ۔ اس کے ساتھ چرمی حوض
بنوائے جن میں ایام حج میں پانی بھر دیا جاتا تھا کہ حجاج کے کام
آتے ، مشعر حرام بھی ان ہی کی ایجاد ہے ۔ جس پر ایام حج میں
چراغ جلانے جاتے تھے ۔ قصی نے اس قدر شہرت اور اعتبار حاصل

کیا کہ بعض لوگوں کا بیان ہے کہ قریش کا لقب ان ہی کو ملا ، علامہ ابن عبدربہ نے عقد الفرید میں بھی لکھا ہے اور یہ بھی تصریح کی ہے کہ قصیٰ نے چونکہ خاندان کو جمع کر کر کعبہ کی آس پاس بسا یا اس لیے ان کو قریش کہتے ہیں - قصیٰ کی بعد قریش کی ریاست ان کے منجلہ پیش عبد مناف نے حاصل کی اور ان ہی کا خاندان رسول اللہ صلی اللہ کا خاص خاندان ہے - انهی کے دوسرا پیش آنحضرت صلی اللہ علیہ وسلم کے پردادا ہاشم کے ذمہ حرم کے زائرین کیلئے سقا یہ اور رفادہ کی خدمت سپرد ہوئی - انہوں نے یہ فرض نہایت خوبی سے انجام دیا حجاج کو سیر چشمی سے کھانا کھلانے کے لیے سبیل رکھتے تھے - تجارت کو نہایت ترقی دی - روم کے قیصر اور حبس کے بادشاہ سے عرب تاجر و کاروں کے لیے ٹیکس معاف کرایا - جس سے قریش کے قافلہ تجارت کی عزت بڑھی ، عرب کے مختلف قبائل میں دورہ کر کر یہ معاہدہ کیا کہ قریش کے کاروان تجارت کو ضرر نہ پہنچایا جائے گا - ایک دفعہ قحط پڑا تو ہاشم نے شوربہ میں روٹیاں چورا کر کر لوگوں کو کھلانیں ، اسی لیے وہ ہاشم کے نام سے مشہور ہو گئے (سیر النبی ج ۱ ص ۶۶ - ۱۶۵)

مگر ہمارے مصنف نے ان کی اہمیت یہ لکھا کہ کم کر دی ہے کہ حجاج کی دیکھ بھال کا معاملہ ایک ادنیٰ درجہ کی چیز تھی تجارت سے بڑے منافع حاصل ہو رہے تھے اس لیے یہ کام ہاشم کے حوالے کر دیا گیا تھا - (ص ۳۰) -

وہ رسول اللہ صلی اللہ علیہ وسلم کے دادا عبدالطلب کے متعلق لکھتے ہیں کہ انہوں نے چاہ زمزم کی کھدائی کر کر یہ تو ثابت کر دیا کہ ان میں کام کے ابتداء کرنے اور سرگرم عمل ہونے کی صلاحیت ہے اور خانہ کعبہ کی عزت برقرار رکھنے میں بھی حصہ دار تھے لیکن اس اعتراف کے باوجود وہ یہ بھی لکھا جاتے ہیں کہ یہ نہیں معلوم

ہوتا ہے کہ مکہ میں نمایاں آدمی تھیں ، مگر کچھ نہ معلوم ہوئی کر باوجود ان کو یہ معلوم ہو سکا کہ حجاج کو پانی فراہم کرنے کا حق ان ہی کو تھا - پھر ان کی امتیازی حیثیت کو ظاہر کرنے کے لیے یہ لکھتے ہیں کہ ان کی لڑکیوں کی شادی مکہ کے بعض بہترین اور طاقتور ترین خاندانوں میں ہوئی - یہ معلومات بھی فراہم کی ہیں کہ جب مکہ پر ابرہہ کا حملہ ہوا تو وہی صلح و صفائی کے لئے بھیجی گئی - اس کی اہمیت یہ لکھ کر کر دی ہے - کہ وہ مکہ کے لوگوں کی طرف سے نہیں بلکہ ایک اقلیت کی طرف سے ملے ، پھر لکھتے ہیں کہ ان کے ملنے کا جو بھی مقصد رہا ہو لیکن جب ابرہہ کی مراجعت ہوئی تو ان کی حکمت عملی کی خود بخود نفی ہو گئی - پھر اپنی عادت کے مطابق قیاس سے کام لیتے ہوئے لکھتے ہیں کہ یہ ہم نہیں بتا سکتے کہ ابرہہ سے ملنے کے بعد عبداللطیب کا اثر بڑھا کہ نہیں - کیونکہ اس کے بعد ہی ان کی وفات ہو گئی - لیکن یہ بہت آسانی سے بتا سکتے کہ ابرہہ سے ان کے ملنے سے اندازہ ہوتا ہے کہ ان کے قبیلہ کا حال برا ہو رہا تھا ، اس قسم کا اندازہ لگانے میں مصنف بہت ماہر ہیں -

مصنفوں نے عبدالمطلب کی اہمیت بھی کم کرنے کی کوشش کی ہے لیکن ان کے پیش رو سوانح نگاروں میں میور نے ان کی عظمت اور سطوت کی پوری تصویر اپنی کتاب دی لائف آف محمد میں پیش کی ہے - وہ لکھتے ہیں کہ چاہ زمزم کی کھدائی عبدالمطلب کی زندگی میں بڑی کامرانی تھی اور دوسرے کنوئیں چھوڑ دیے گئے اور سب اس کی طرف مائل ہوئے ، عبدالمطلب اس سے تمام زائرین کو پانی مہیا کرتے اور بہت جلد کعبہ کے حصہ دار ہو گئے ، ان کی شهرت بڑھتی چلی گئی ان کے خاندان کے طاقتور بیٹوں نے ان کے رتبہ کو اور بڑھایا اور وہ مکہ کے سردار بن گئے ان کی یہ سرداری ان کی وفات تک

رہی ، میور نے یہ بھی لکھا ہے کہ امیہ کر قبیلہ کو عبدالطلب کی خوشحالی اور شہرت سے رشک پیدا ہوا تو اس کر لڑکر حرب نے اپنی فوقیت دکھانے کی خاطر عبدالطلب کو چیلنج دیا ، لیکن ایک قریشی نے ثالث بن کر عبدالطلب کی برتری کا فیصلہ دیا جس کو حرب نے تسلیم نہیں کیا ، اسی دن سے بنو هاشم اور بنو امیہ میں رشک و حسد پیدا ہونا شروع ہو گیا - عبدالطلب کے اقتدار اور طاقت میں اس وقت بھی اضافہ ہوا ، جب انہوں نے مکہ کے بنو خزادہ سے باہمی اعتماد کا معاہدہ کیا ، یہ معاہدہ کعبہ میں آویزان کیا گیا - اور جب ابرہہ نے مکہ پر کعبہ کو منہدم کرنے کے لیے حملہ کیا تو مکہ کے لوگوں نے عبدالطلب ہی کو اور سرداروں کے ساتھ ابرہہ کے پاس بھیجا ، ابرہہ نے اس حملہ میں عبدالطلب کے دو سو اونٹ پکڑ کر ضبط کر لیئے تھے ، عبدالطلب ابرہہ کے پاس پہنچنے تو اس نے ان کی بڑی عزت کی اس لیے ان کے اونٹوں کو اس امید پر واپس کر دیا کہ کعبہ کے منہدم کرنے میں مدد دیں - عبدالطلب نے اس کی بات نہیں مانی ، بات آگئی نہیں بڑھی عبدالطلب مکہ واپس آئنے اپنے لوگوں کو تو پہاڑیوں کی طرف چلے جانے کو کہا لیکن کعبہ کے دروازہ کو پکڑ کر دعا کی کہ اے اللہ اپنے گھر کو بچالے اور صلیب کو اس پر فتح نہ عطا کر ، اس کے بعد ابرہہ کی فوج میں وبا پہلوث پڑی ، وہ واپس ہوئی تو سمندر میں غرقاب ہو گئی اور ابرہہ بھی سنانی پہنچنے ہی مر گیا - (دی لائف آف محمد - دیباچہ CZVII)

میور کی تحریر سے معلوم ہوتا ہے کہ عبدالطلب اپنے زمانہ کے اہم ترین ، معزز ترین اور متمول ترین سرداروں میں تھے ، مگر منشگمری والٹ کی تحریروں سے ان باتوں کی تردید ہوتی ہے ، ان کا خیال ہے کہ حرب بن امیہ اور عبدالطلب کے حریف ہونے کی روایت مشکوک ہے - کیونکہ یہ بات زیادہ تفصیل سے نہیں بیان کی گئی ہے -

پھر وہ یہ کہتے ہیں کہ عبداللطیب ابرہہ سے مکہ کر تمام لوگوں کی طرف سے نہیں ملے بلکہ ایک اقلیت کی طرف سے نمائندگی کرتے ہوئے معلوم ہوتے ہیں اور ابرہہ سے جاکر ملنے کی پالسی سے یہ اندازہ ہوتا ہے کہ ان کے قبیلہ کی حالت بدتر ہوتی جا رہی تھی، اس قسم کے اندازے لگانا ایک مورخ کے شایان شان نہیں، بہرحال میور اور منشگمری میں کون صحیح ہے اس کا اندازہ لگانے کے بجائے یہ تو آسانی سے کہا جا سکتا ہے کہ یہ یورپی اہل قلم اپنی مرضی کے مطابق جو چاہیں لکھیں اور اپنے زور قلم سے لکھ کر ناظرین کو متاثر کریں۔ ڈی لیسی جانشن نے اپنا زور قلم یہ لکھ کر دکھایا کہ زمزم کی کھدائی کر بعد عبداللطیب کا رتبہ اور اقتدار اپنے باپ سے زیادہ بڑھ گیا تھا اور جو فضیلت قصی کو حاصل تھی وہ ان کو حاصل ہو گئی اور ان کی شہرت بڑی بلندی پر اس وقت پہنچی جب ان کی وفات سے آئے سال پہلے ابرہہ نے مکہ پر حملہ کیا لیکن وبا سے اپنی فوج سمیت موت کر گھاٹ اترا۔ (ص ۳۰ - ۳۹) ۔

حلف الفضول کی تفصیل طبقات ابن سعد ج ۱ ص ۸۲ کے حوالے سے مولانا شبیئ نے یہ لکھی ہے کہ لڑائیوں کے متواتر سلسلہ نے سینکڑوں گھر بر باد کر دیئے تھے۔ قتل و سفا کی موروثی اخلاق بن گئے تھے، یہ دیکھ کر بعض طبیعتوں میں اصلاح کی تحریک پیدا ہوئی، جنگ فجار سے لوگ واپس ہوئے تو زبیر بن عبداللطیب نے جو رسول اللہ صلی اللہ علیہ وسلم کر چکا اور خاندان کے سرکردہ تھے یہ تجویز پیش کی۔ چنانچہ خاندان بنو ہاشم، زہرہ اور تمیم عبداللہ بن جدعان کے گھر میں جمع ہوئے اور معاہدہ ہوا کہ ہم میں سے ہر شخص مظلوم کی حمایت کرے گا اور کوئی ظالم مکہ میں نہ رہنے پائے گا۔ آنحضرت صلی اللہ علیہ وسلم اس معاہدہ میں شریک تھے اور عہد نبوت میں فرمایا کرتے ہے معاہدہ کے مقابلہ میں اگر مجھے کو

سرخ رنگ کر اونٹ بھی دیشِ جاتع تو میں نہ بدلتا اور آج بھی ایسے
معاهده کر لیجی بلا یا جائز تو میں حاضر ہوں (سیرہ النبی ج ۱ ص
۱۸۳) اب اسی بات کو مصنف نے کیا سر کیا کر دیا ہے وہ پڑھنے کے
لائق ہے لکھتے ہیں :

کچھ دنوں کے لیے بنو ہاشم کی قیادت زبیر بن عبدالمطلب کر
سپرد کر دی گئی ، یہ فجار اور حلف الفضول کا زمانہ تھا ، زبیر کو
کوئی نمایاں حیثیت حاصل نہیں ہوئی - حلف الفضول کمزور قبیلوں
کے اتحاد کا معاهده تھا ، اس میں نمایاں حصہ عبداللہ بن جدعان نے
لیا ، کیونکہ اس کا اجتماع اس کے گھر میں ہوا تھا ، وہ فجار کی
جنگ کے موقع پر مکہ کے اہم آدمیوں میں تھا - (ص ۳۲) -
اوپر کی سطروں میں تو یہ لکھے گئے ہیں کہ حلف الفضول کمزور
قبیلوں کا باہمی معاهدہ تھا ، لیکن آگر چل کر لکھتے ہیں -

فجار کی جنگ اس وقت ہوئی جب محمد پندرہ اور بیس کی
عمر کے درمیان تھی ، اور کہا جاتا ہے کہ اس لڑائی میں اپنے چچاؤں
کی طرف سر اس میں تھوڑا حصہ لیا وہ حلف الفضول کے موقع پر
شايد موجود تھے کہا جاتا ہے کہ بعد میں اس کی تعریف بھی کی ،
اس معاهدہ کا مقصد نسبتاً مضبوط تر اور متمول قبیلوں کی بدعنویں
کے خلاف انصاف کو برقرار رکھنا تھا ، اور یہ مقصد قرآن کی
تعلیمات کے بعض مقاصد سے بہت قریب تھا (ص ۳۳) - مولانا شبیئی
کے بیان سے ظاہر ہے کہ یہ معاهدہ اس لیے ہوا کہ ہر شخص مظلوم کی
حمایت کرے گا اور کوئی ظالم مکہ میں نہ رہنے پائے گا لیکن مصنف
نے اپنی طرف سے یہ اختراع کیا کہ یہ معاهدہ مضبوط اور متمول قبیلوں
کے خلاف کمزور قبیلوں کی طرف سے تھا ، دونوں تعبیروں میں کافی
فرق ہے -

زبیر بن عبدالمطلب کی نمایاں حیثیت کو مصنف نے اس لیے کم کرنے کی کوشش کی کہ وہ رسول اللہ صلی اللہ علیہ وسلم کر چکا تھے اور وہ ابوطالب کی بھی اچھی تصویر نہیں کھینچتے ، وہ لکھتے ہیں کہ ابوطالب اپنے قبیلہ کے سردار تھے (ص ۳۲) لیکن مولانا شبلي کی تحقیق ہے کہ عبدالمطلب کے مسند ریاست پر حرب متعمکن ہوا جو امیہ کا نامور فرزند تھا ، مناصب ریاست میں صرف سقایہ یعنی حجاج کو پانی پلانا عباس کر ہاتھ میں رہا جو عبدالمطلب کے سب سر چھوٹے بیٹے تھے (سیرۃ النبی ج ۱ ص ۱۷۶) ابوطالب برابر تجارت کرتے رہے لیکن مصنف کا بیان ہے کہ ان کی غربت کی وجہ سے محمدؐ ان کے لذکر علی کو اپنے ساتھ رکھنے لگے - یہ صورت حال اس لیے پیدا ہو گئی تھی کہ ابوطالب میں نمایاں خوبیاں نہ تھیں - پھر عبدالمطلب کی وفات سے پہلے اس قبیلہ کا زوال بھی شروع ہو گیا تھا (ص ۳۲) -

رسول اللہ صلی اللہ علیہ وسلم کر والد بزرگوار کے متعلق مصنف کا بیان ہے کہ وہ شاید محمدؐ کی پیدائش سے پہلے وفات پا گئی تھے (ص ۳۲) اور محمدؐ کی پیدائش شاید ان کے والد کی وفات کے بعد ہوئی (ص ۳۳) - مصنف نے اس تحریر میں „ شاید“ لکھ کر اپنی تحقیق کا کچھ اچھا نمونہ پیش نہیں کیا ، کیونکہ اس میں کسی کو شک نہیں کہ رسول اللہ صلی اللہ علیہ وسلم کے والد کی وفات ان کی پیدائش سے پہلے ہو گئی تھی ، میور نے واضح طور پر لکھا ہے کہ ان کی وفات محمدؐ کی پیدائش سے پہلے ہی ہو گئی تھی (باب اول ص ۳) مسارگولیتھے نے تو صاف طور پر لکھا ہے کہ یہ یقینی ہے کہ مستقبل کے پیغمبر کے والد کی وفات بیٹھ کی پیدائش سے پہلے ہو گی - (ص ۳۵) -

رسول اللہ صلی اللہ علیہ وسلم کے قبیلہ کی اہمیت کو مصنف نے اپنی معروضی تحقیق سے ایک بار پھر گھٹائی کی کوشش کی پہلی تو یہ لکھتے ہیں کہ „مجموعی حیثیت سے یہ اثر پڑتا ہے کہ محمدؐ کا قبیلہ مکہ کی زندگی میں ایک زمانے میں آگئے آگئے تھا، لیکن محمدؐ کے مشن کے آغاز سے پہلے یہ زوال پذیر تھا، یہ محض کمزور اور غریب قبیلوں کا ایک نمایاں رکن تھا، اس کے افراد شام کی نجارت سے دلچسپی لیتے رہے لیکن شاید عبد شمس اور مخزوم قبیلوں کی طرح بڑی تجارت کے حصہ دار نہ تھے (ص ۳۳) مصنف کا سخن تکہ شاید اور غالباً ہے اس کی آڑ لی کر وہ سب کچھ کہہ جاتے ہیں۔ شاید اور غالباً جیسے الفاظ سچی مورخانہ تحقیق پر دلالت نہیں کرتے۔

مصنف نے رسول اللہ صلی اللہ علیہ وسلم کی پیدائش کی تاریخ ۵۷۰ء لکھی ہے، اس کے لیے کوئی حوالہ نہیں دیا ہے، صرف یہ لکھ دیا ہے کہ عام طور سے یہی خیال کیا جاتا ہے۔ میور نے یہی تاریخ لکھی ہے۔ مارگولیتھ نے کوئی تاریخ نہیں لکھی ہے، ارونگ نے ۵۶۱ کی تاریخ لکھی ہے (ص ۲۲) مولانا شبیٰ نے ولادت کی تاریخ ۹ ربیع الاول روز دوشنبہ مطابق ۲۰ اپریل ۵۷۱ء لکھی ہے، اس کی سند میں رقم طراز ہیں کہ مصر کے مشہور ہیئت دان عالم محمود پاشا فلکی نے ایک رسالہ میں دلائل ریاضی سے یہی تاریخ ثابت کی ہے۔

(سیرۃ النبی ص ۱۸۱)

رسول اللہ صلی اللہ علیہ وسلم کی ابتدائی زندگی کے جو واقعات قصر کے طور پر درج ہیں ان کے متعلق مصنف کا طرز استدلال وہی ہے جو عام طور سے ان کی اس کتاب میں ہے۔ وہ لکھتے ہیں کہ آپ کی شادی سے پہلے کے بہت سے قصر ہیں، جو دینی انداز کے ہیں، مگر ایک سیکولر مورخ کے نزدیک صحیح نہیں ہیں یہ اس لیے بھی کہ ان واقعات کا ذکر محمدؐ کی آئندہ زندگی میں نہیں کیا جاتا اور نہ

ان کی کوئی سند ہے۔ اس کر بعد اپنی تحریر کا رخ بدل کر کہتے ہیں کہ راسخ العقیدہ مسلمان ان کو اہمیت دیتے ہیں اس لحاظ سے وہ ان کرے لیجے سچے ہیں اور ان کرے پیغمبر کی زندگی کرے آغاز کا ایک مناسب دیباچہ ہے۔ اور پھر وہ اپنے شاید سے کام لیکر لکھتے ہیں کہ شاید ان کرے بیان کرنے کا طریقہ ایسا ہے کہ جیسے یہ آنکھوں دیکھا حال ہے اور مثال میں ابن اسحاق کی کتاب سے وہ سارے قصر چار صفحے میں نقل کر دیے گئے ہیں جو آپ کرے ایام رضاعت سے سفر شام تک بیان کیے گئے ہیں ان کا خلاصہ یہ ہے کہ :

„حضرت حلیمه سعیدیہ آپ کی رضاعت کرے لیجے تیار ہو گئیں تو ان کو اتنا دودھ ہونے لگا کہ آپ کرے ساتھ آپ کا رضاعی بھائی بھی خوب سیر ہو کر دودھ پینے لگا اور وہ جب مکہ سے اپنے گھر واپس جائز لگیں تو ان کی اوٹھنی نے راستہ میں خوب دودھ دیا اور اسی طرح برابر دیتی رہی اور جس گدھی پر سوار ہوئیں وہ بہت تیز چلنے لگی اور جس چراہ گاہ میں ان کی اوٹھنی چڑھنے جاتی وہ بہت شاداب رہنے لگی۔ پھر اس میں آپ کرے شق صدر کی تفصیل بھی ہے اور یہ بھی ہے کہ خود حضرت آمنہ نے بیان کیا کہ آپ جب پیٹ میں تھے تو ان کرے اندر سے ایک نور نکلا جس نے بصرہ کرے محل کو منور کر دیا پھر اس میں حضرت ابوطالب کرے ساتھ آپ کرے سفر شام کا ذکر ہے جہاں عیسائی راہب سے ملاقات ہوئی، اس نے آپ کی نبوت کی بشارت دی اور بہت سی نصیحتیں کیں۔“

ابن اسحاق کی یہ تمام روایتیں غیر مستند سمجھی گئی ہیں۔ حضرت حلیمه سعیدیہ کی رضاعت کے سلسلہ میں جو قصر بیان کئے گئے ہیں ان کو غیر معتبر سمجھہ کر مولانا شبیٰ نے بالکل رد کر دیا ہے۔ اور اپنی کتاب میں اس کا ذکر کرنا بھی پسند نہیں کیا، انہوں نے شق صدر کے واقعہ کا بھی حوالہ نہیں دیا۔ سرسید احمد خان نے

اپنے خطبات احمدیہ میں اس کی پر زور تردید کی اور لکھا کہ عیسائی مصنف ایک بڑی غلطی میں پڑے ہیں وہ اپنے یہاں کی مقدس کتابوں کو جن میں کتب تواریخ اور ملوك اور قضاۃ وغیرہ داخل ہیں اور توریت و انجلیل کرے ان تمام مقاموں کو جن میں تاریخی واقعات بیان ہوئے ہیں بعترلہ وحی یعنی کلام النبی کرے برابر سمجھتے ہیں اور ان سب کو ہر طرح کی غلطی اور خطا سے پاک جانتے ہیں حالانکہ ان میں بہت سی غلطیاں پائی جاتی ہیں اسی طرح انہوں نے خیال کر لیا ہے کہ مسلمان بھی اپنی حدیثوں اور روایتوں کو ایسا ہی بے نقص سمجھتے ہوں گے اور اس خیال خام سے انہوں نے مسلمانوں کی تمام حدیثوں کو ناقابل خطا تصور کر کر اسلام پر نہایت سخت طعن و تشنیع کی ہے۔ حالانکہ وہ خود بڑی غلطی میں پڑے ہیں کیونکہ مسلمان اپنے یہاں کی روایات و احادیث کو اسی نظر سے دیکھتے ہیں جیسے کہ اور تواریخ کرے واقعات کو دیکھتے ہیں اور ان کو یوں ہی ممکن الخطا خیال کرتے ہیں۔ مسلمان اپنے یہاں کی حدیثوں اور روایتوں کو اس وقت صحیح سمجھتے ہیں جب ان کرے لیجے کافی ثبوت اور معتمد سند پاتر ہیں ورنہ ان کی کچھ بھی حقیقت نہیں سمجھتے۔ یہ روایتیں جو شرح السنہ اور دارمی میں مذکور ہیں صحت سے بہت دور ہیں۔ بعض علمائے اسلام ان کو محض ناقابل اعتبار سمجھتے ہیں اور بیہودہ افسانے خیال کرتے ہیں، جو محض جھلا کو خوش کرنے کرے لیجے گھٹے گئے ہیں۔ پس عیسائی مورخوں نے اس بات میں بڑی غلطی کی ہے کہ ان نامعتبر روایتوں کی بنیاد پر اسلام پر اعتراض کیا ہے (خطبات احمدیہ صفحہ ۶۵ - ۶۶)۔

سرسید نے یہ بات آج سے ۱۲۲ برس پہلے لکھی تھی مگر یہ مستشرقین جن میں مشتمل رہا وہ بھی شامل ہیں، دوسروں کی کب سنتر ہیں وہ تو اپنی سی کہنا جانتے ہیں۔ اسی طرح بحیرا کی

ملاقات کی روایت کو مولانا شبیٰ نے بالکل ساقط الاعتبار قرار دیا ،
وہ تحریر فرماتے ہیں کہ :

سر ولیم میور ، ڈریر اور مارگولویتھ۔ وغیرہ سب اسی واقعہ کو
عیسائیت کی فتح عظیم خیال کرتے ہیں اور اس بات کے مدعی ہیں
کہ رسول اللہ صلی اللہ علیہ وسلم نے مذہب کے حقائق و اسرار اسی
راہب سے سیکھئے اور جو نکتے اس نے بتا دیے تھے اسی پر آنحضرت
صلی اللہ علیہ وسلم نے عقائد اسلام کی بنیاد رکھی ، اسلام کے تمام
عمدہ اصول ان ہی نکتوں کے شروح اور حواشی ہیں ۔

مولانا شبیٰ لکھتے ہیں کہ بجیرا کی ملاقات میں اس کی تعلیم کا
کہیں ذکر نہیں ملتا ۔ حقیقت یہ ہے کہ اس ملاقات کی روایت ہی
بالکل ناقابل اعتبار ہے ، اس کے جس قدر طریقے ہیں سب مرسل ہیں ۔
روای اول واقعہ کے وقت خود موجود نہ تھا اور اس روای کا نام
نہیں بیان کرتا جو شریک واقعہ تھا (سیرۃ النبی ج ۱ ص ۸۰)

منٹگمری واث نے ابن اسحاق کی ان روایتوں کو یکجا کر کر اپنی
علمی تحقیق کا ثبوت دیا ہے تو ان کی یہ تحقیق سعی نامشکور ہے اور
ان کو نقل کر کر ان کی تضییک کرنا مقصود ہے تو مسلمان محققین
کب ان کو قابل اعتبار سمجھتے ہیں جو ان کی تضییک سے وہ متاثر
ہو جائیں گے ۔ یا اگر وہ واقعی ان کو اس لیے مستند اور صحیح
سمجھتے ہیں تو یہ ابن اسحاق کی روایتیں ہیں تو پھر ابن اسحاق کی
اگر ہر روایت اور ہر رائی صحیح ہے تو ابن هشام اور واقدی رسول
الله صلی اللہ علیہ وسلم کی نبوت اور قرآن مجید کے کلام الہی ہونے
کے بھی قائل اور دعوی دار ہیں ، پھر منٹگمری واث کو رسول اللہ
صلی اللہ علیہ وسلم کی نبوت اور قرآن مجید کے المہامی کلام ہونے کا
قابل اسی طرح ہونا چاہیئے جس طرح ابن اسحاق ، ابن هشام اور
واقدی ہیں ۔ یہ دیانت دارانہ تحقیق نہیں کہ جو رائی مصنف کی

مطلوب برآری کر لیجے ہو تو وہ زوروں سے اچھالی جائز اور جوان کر
لیجے قابل قبول نہ ہو اس سے انکار کیا جائز -

